



## இலங்கைச் சனநாயக சோசலிசக் குடியரசின் பாராளுமன்றம்

2013 ஆம் ஆண்டின் 2 ஆம் இலக்க, குற்றவியல்  
நடவடிக்கைமுறை சட்டக்கோவை (விசேட ஏற்பாடுகள்)  
சட்டம்

(2013 ஆம் ஆண்டு பெப்ரவரி மாதம் 06 ஆம் திகதி அத்தாட்சிப்படுத்தப்பட்டது)

அரசினர் ஆணைப்படி அச்சிடப்பட்டது

2013, பெப்ரவரி மாதம் 08 ஆந் தேதிய இலங்கைச் சனநாயக சோசலிசக் குடியரசின்  
வர்த்தமானப் பத்திரிகையின் II ஆம் பகுதிக்குக் குறைநிரப்பியாக வெளியிடப்பட்டது

இலங்கை அரசாங்க அச்சுத் திணைக்களத்தில் பதிப்பிக்கப்பெற்றது

கொழும்பு 5, அரசாங்க வெளியீட்டலுவலகத்தில் பெற்றுக்கொள்ளலாம்

விலை : ரூபா 8.5௦

தபாற் செலவு : ரூபா 5.00

**2013 ஆம் ஆண்டின் 2 ஆம் இலக்க, குற்றவியல்  
நடவடிக்கைமுறை சட்டக்கோவை  
(விசேட ஏற்பாடுகள்) சட்டம்**

[2013 ஆம் ஆண்டு பெப்புருவரி மாதம் 06 ஆம் திகதி அத்தாட்சிப் படுத்தப்பட்டது.]

ச.வ.ஓ. 51/2011

**பிடியாணையினிற் கைது செய்யப்பட்ட ஆட்கள் தொடர்பில்  
புலனாய்வுகளை நடாத்துவதற்கும்; குறித்தசில வழக்குகளில்  
சுருக்கமுறையற்ற விசாரணையை நடத்துவதனைத்  
தவிர்ப்பதற்கும் ஏற்பாடு செய்வதற்கும், வழக்குத்தொடுநருக்  
கான சாட்சிக்காரர்களின் சத்தியத்தின் மீதான வாக்கு  
மூலத்தை எடுப்பதற்கு ஏற்பாடு செய்வதற்கும்; அத்துடன்  
அதனோடு தொடர்புபட்ட அல்லது அதன் இடைநேர்வினை  
வான கருமங்களுக்கு ஏற்பாடு செய்வதற்குமானதொரு  
சட்டம்**

இலங்கைச் சனநாயக சோசலிசக் குடியரசின் பாராளுமன்றத்தி  
னால் பின்வருமாறு சட்டமாக்கப்படுவதாக :-

**1. இச்சட்டம், 2013 ஆம் ஆண்டின் 2 ஆம் இலக்க, குற்றவியல்  
நடவடிக்கைமுறை சட்டக்கோவை (விசேட ஏற்பாடுகள்) சட்டம் என  
எடுத்துக்காட்டப்படலாம்.**

சுருக்கப் பெயர்.

**2. ஆயிரத்துத் தொளாயிரத்து எழுபத்தொன்பதாம் ஆண்டின்  
15 ஆம் இலக்க, குற்றவியல் நடவடிக்கைமுறை சட்டக்கோவைச்  
சட்டத்தின் 43 அ எனும் பிரிவின் ஏற்பாடுகளைத் தவிர,  
அச்சட்டத்தில் அடங்கியுள்ள எது எவ்வாறிருப்பினும், எவரேனும்  
சமாதான அலுவலர், பிடியாணையொன்றில்லாமல் கைது  
செய்யப்பட்ட ஆளொருவரை விடயத்தின் எல்லாச் சூழ்நிலை  
களின்கீழும் நியாயமானதைவிட நீண்டவொரு காலப்பகுதிக்கு  
கட்டுக்காவலில் தடுத்துவைத்தலோ அல்லது வேறுவகையில்  
மறித்து வைத்தலோ ஆகாது என்பதுடன், அத்தகைய காலப்பகுதி  
யானது கைதுசெய்யப்பட்ட இடத்திலிருந்து நீதிவான் முன்னி  
லைக்கு பிரயாணம் செய்வதற்கு அவசியமான நேரம் நீங்கலாக  
இருபத்திநான்கு மணித்தியாலங்களை விஞ்சுதலாகாது :**

கைது  
செய்யப்பட்ட  
ஆளைத் தடுத்து  
வைக்கும்  
காலப்பகுதி  
இருபத்திநான்கு  
மணித்தி  
யாலங்களுக்கு  
அல்லது  
நாற்பத்தெட்டு  
மணித்தி  
யாலங்களுக்கு  
மேற்படுத  
லாகாது.

ஆயினும், கைதுசெய்தலானது இச்சட்டத்திற்கான அட்டவணை  
யில் குறித்துரைக்கப்பட்டவாறான தவறு தொடர்பிலானதாக  
இருக்குமிடத்து, பொலிசு கட்டுக்காப்பில் அத்தகைய தடுப்புக்  
காலப்பகுதியானது, கைதுசெய்யப்பட்ட ஆள் அவர் முன்னிலை  
யில் முன்வைக்கப்படுவதன்மீது மேலும் புலனாய்வுகளின்  
நோக்கத்திற்கு அத்தகைய ஆளைத் தடுத்துவைப்பது அவசியம்  
என்ற பயன்பட சொல்லப்பட்ட இருபத்திநான்கு மணித்தியாலங்  
2-PL 006930 -1115 (2011/10)

2      **2013 ஆம் ஆண்டின் 2 ஆம் இலக்க, குற்றவியல்  
நடவடிக்கைமுறை சட்டக்கோவை  
(விசேட ஏற்பாடுகள்) சட்டம்**

களைக் கொண்ட காலப்பகுதி முடிவடைவதற்கு முன்னர் சமர்ப்பிக்கப்படும் உதவிப் பொலிசு கண்காணிப்பாளரின் பதவிவரிசைக்குக் குறையாத பொலிசு அலுவலரொருவரினால் கோப்பிடப்பட்ட சான்றிதழொன்றின் மீதும் அதன் சார்பில் நீதிவானால் ஆக்கப்பட்ட கட்டளை ஒன்றின் மேல் இருபத்திநான்கு மணித்தியாலங்களை விஞ்சாத மேலுமொரு காலப்பகுதிக்கு நீடிக்கப்படலாம். ஆயினும், தடுத்துவைத்தலின் கூட்டுமொத்தக் காலப்பகுதி நாற்பத்தெட்டு மணித்தியாலங்களை விஞ்சதலாகாது :

ஆயினும், மேலும், மேலுமொரு காலப்பகுதியொன்றுக்கு கைதுசெய்யப்பட்டு தடுத்துவைக்கப்பட்ட எவரேனும் ஆளுக்கு அத்தகைய தடுப்புக் காலத்தின்போது அவர் விரும்பும் சட்டத் தரணியைக் கலந்தாலோசிப்பதற்கும் அவர் விரும்பும் எவரேனும் உறவினருடன் அல்லது நண்பருடன் தொடர்புகொள்வதற்கும் சந்தர்ப்பமொன்று செய்துகொடுக்கப்படுதல் வேண்டும்.

மோசமடையும்  
சூழ்நிலைகளில்  
புரியப்படும்  
தவறின்  
விடயத்தில்  
நேரடிக்  
குற்றப்பகர்வு.

3. (1) ஆயிரத்துத் தொளாயிரத்து எழுபத்தொன்பதாம் ஆண்டின் 15 ஆம் இலக்க, குற்றவியல் நடவடிக்கைமுறைச் சட்டக்கோவைச் சட்டத்தில் அடங்கியுள்ளது எது எவ்வாறிருப் பினும் மோசமடையும் சூழ்நிலைகள் அல்லது 1978 ஆம் ஆண்டின் 2 ஆம் இலக்க, நீதித்துறைச் சட்டத்திற்கான இரண்டாம் அட்டவணையில் குறித்துரைக்கப்பட்ட ஏதேனும் தவறைப் புரிதல் தொடர்பில் பொதுமக்களின் அமைதியைக் குழப்பத் தூண்டும் சூழ்நிலைகள் நிலவுமிடத்து, குற்றப்பகர்வை நேரடியாக மேல்நீதி மன்றத்திற்கு அனுப்புவது சட்டத்துறை தலைமையதிபதிக்குச் சட்டமுறையானதாதல் வேண்டும்.

(2) சட்டத்துறைத் தலைமையதிபதி (1) ஆம் உட்பிரிவின் நியதிகளின்படி குற்றப்பகர்வை நேரடியாக அனுப்புகையில், தன்னியக்கத்தால் அல்லது இயைபான பதிவேடு நீதிவானிட மிருந்து கிடைக்கப்பெற்றதன்மீது அவ்வாறு செய்ய முனைதல் வேண்டும்.

நீதிவான்  
பதிவேட்டைச்  
சட்டத்துறைத்  
தலைமை  
யதிபதிக்கு  
அனுப்புதல்.

4. (1) ஆயிரத்துத் தொளாயிரத்து எழுபத்தொன்பதாம் ஆண்டின் 15 ஆம் இலக்க, குற்றவியல் நடவடிக்கைமுறைச் சட்டக்கோவைச் சட்டத்தில் அடங்கியிருப்பது எது எவ்வாறிருப் பினும் 1978 ஆம் ஆண்டின் 2 ஆம் இலக்க, நீதித்துறைச் சட்டத்திற் கான இரண்டாம் அட்டவணையில் குறித்துரைக்கப்பட்ட

**2013 ஆம் ஆண்டின் 2 ஆம் இலக்க, குற்றவியல் 3**  
**நடவடிக்கைமுறை சட்டக்கோவை**  
**(விசேட ஏற்பாடுகள்) சட்டம்**

தவறொன்றைப் புரிதல் தொடர்பில் மோசமடையும் சூழ்நிலைகள் அல்லது பொதுமக்களின் அமைதியைக் குழப்பத் தூண்டும் சூழ்நிலைகள் இருக்குமிடத்து, நீதிவான் 1979 ஆம் ஆண்டின் 15 ஆம் இலக்க, குற்றவியல் நடவடிக்கைமுறைச் சட்டக்கோவைச் சட்டத்தின் அத்தியாயம் XV இன் நியதிகளின்படி பூர்வாங்க விசாரணையொன்றை நடத்துதலாகாது என்பதுடன், நடவடிக்கைகளின் பதிவேட்டைச் சட்டத்துறைத் தலைமையதிபதிக்கு உடனடியாக அனுப்புதலும் வேண்டும். அத்துடன் அதன்பின்னர் சட்டத்துறைத் தலைமையதிபதியின் அறிவுறுத்தல்களின்படி செயற்படுதலும் வேண்டும்.

(2) ஓராம் உட்பிரிவின் நியதிகளின்படி நடவடிக்கைகளின் பதிவேடு நீதிவானால் கிடைக்கப்பெற்றதன்மீது சட்டத்துறைத் தலைமையதிபதி -

(அ) மோசமடையும் சூழ்நிலைகள் அல்லது மேற்சொல்லப் பட்ட தவறு புரிதல் தொடர்பில் பொதுமக்களின் அமைதியைக் குழப்பத் தூண்டும் சூழ்நிலைகள் இருப்பதாக அவர் அபிப்பிராயப்படுமிடத்து குற்றப்பகர்வை நேரடியாக மேல்நீதிமன்றத்திற்கு அனுப்புதல் வேண்டும் ;

(ஆ) சூழ்நிலைகள் குற்றப்பகர்வை நேரடியாக மேல்நீதிமன்றத்திற்கு அனுப்பப்படுவதைத் தேவைப்படுத்தவில்லை என அவர் அபிப்பிராயப்படுமிடத்து, பதிவேடுகள் கிடைக்கப்பெற்றதிலிருந்து முப்பது நாட்களுக்குள் அவற்றை நீதிவானுக்குத் திருப்பினுப்புதல் வேண்டும் என்பதுடன் பூர்வாங்க விசாரணையொன்று 1979 ஆம் ஆண்டின் 15 ஆம் இலக்க, குற்றவியல் நடவடிக்கைமுறைச் சட்டக்கோவைச் சட்டத்தின் அத்தியாயம் XV இன் நியதிகளின்படி நடைபெறவேண்டுமெனப் பணித் தலும் வேண்டும்.

(3) நீதிவான், மேற்கூறப்பட்ட சட்டக்கோவையின் அத்தியாயம் XV என்பதன் நியதிகளின்படி பூர்வாங்க விசாரணையொன்றை நடத்த முன்வருவாராயின், சட்டத்துறைத் தலைமையதிபதி, குற்றப்பகர்வை மேல்நீதிமன்றத்திற்கு நேரடியாக அனுப்புவதனைக் கருத்திற்கொள்ளும் நோக்கத்திற்கு வழக்கு நடவடிக்கையின்

4      2013 ஆம் ஆண்டின் 2 ஆம் இலக்க, குற்றவியல்  
நடவடிக்கைமுறை சட்டக்கோவை  
(விசேட ஏற்பாடுகள்) சட்டம்

பதிவேட்டைக் கோருதல் வேண்டும். அத்தகைய விடயத்தில் நீதிவான் வழக்கு நடவடிக்கைகளை உடனடியாக இடைநிறுத்தம் செய்து வழக்கு நடவடிக்கைகளின் பதிவேட்டைச் சட்டத்துறைத் தலைமையதிபதிக்கு அனுப்புதல் வேண்டும். அத்துடன் அதன் பின்னர் சட்டத்துறைத் தலைமையதிபதியின் அறிவுறுத்தல்களின் படி செயற்படுதலும் வேண்டும்.

வழக்கு  
நடவடிக்கைகள்  
தொண்ணூறு  
நாட்களுக்குள்  
முடிவு  
றுத்தப்படுதல்  
வேண்டும்.

5. இச்சட்டத்தின் ஏற்பாடுகளின் நியதிகளின்படி எவையேனும் வழக்கு நடவடிக்கைகள் 1979 ஆம் ஆண்டின் 15 ஆம் இலக்க, குற்றவியல் நடவடிக்கைமுறைச் சட்டக்கோவைச் சட்டத்தின் அத்தியாயம் XV என்பதன் கீழான வழக்கு நடவடிக்கைகள் ஆரம்பிக்கப்பட்ட தேதியிலிருந்து தொண்ணூறு நாட்களைக் கொண்டவொரு காலப்பகுதிக்குள் முடிவுறுத்தப்படுதல் வேண்டும்.

சத்தியத்தின்  
மீதான  
வாக்குமூலம்.

6. (1) ஆயிரத்துத் தொளாயிரத்து எழுபத்தொன்பதாம் ஆண்டின் 15 ஆம் இலக்க, குற்றவியல் நடவடிக்கை முறைச் சட்டக்கோவைச் சட்டத்தின் அத்தியாயம் XV என்பதில் அடங்கியுள்ள எது எவ்வாறிருப்பினும், மேற்கூறப்பட்ட அத்தியாயத்தின்கீழ் விசாரணையொன்றை நடத்துகையில், நிகழ்வுகளும் சூழ்நிலைகளும் தெரிந்த ஆட்களின் கூற்றுக்களை எடுப்பதற்கு பின்வரும் ஏற்பாடுகள் ஏற்புடையனவாதல் வேண்டும்.

(2) பதினோராம் உட்பிரிவின் ஏற்பாடுகளுக்கமைய நீதிவான், 1979ஆம் ஆண்டின் 15 ஆம் இலக்க, குற்றவியல் நடவடிக்கை முறைச் சட்டக்கோவைச் சட்டத்தின் அத்தியாயம் XI என்பதன் நியதிகளின்படி நடத்தப்பட்ட புலனாய்வின்போது சாட்சிக்காரரால் அளிக்கப்பட்ட கூற்றைக் குற்றஞ்சாட்டப்பட்டவருக்கெதிராக முன்வைக்கப்பட்ட சாட்சிக்காரர் ஒவ்வொருவருக்கும் சாட்சிக்காரரின் முன்னிலையிலும் அவருக்குக் கேட்கும் விதத்திலும் வாசித்தல் அல்லது வாசிக்கச் செய்வித்தல் வேண்டும். அத்துடன், கூற்று அவரால் பொலிசுக்குச் செய்யப்பட்ட கூற்றின் செம்மையான பதிவேடொன்றானதா என்பதையும் சாட்சியிடம் கேட்டல் வேண்டும்.

**2013 ஆம் ஆண்டின் 2 ஆம் இலக்க, குற்றவியல் 5**  
**நடவடிக்கைமுறை சட்டக்கோவை**  
**(விசேட ஏற்பாடுகள்) சட்டம்**

(3) (அ) சாட்சிக்காரர் (1) ஆம் உட்பிரிவின் கீழ் அவரிடம் செய்யப்பட்ட விசாரணையொன்றுக்கு மறுமொழியாக, கூற்றானது, அவர் பொலிசுக்குக் கூறியதன் செம்மையான பதிவேடொன்றாகும் எனக் கூறுவாராயின் நீதிவான் அந்நிகழ்வைப் பதிதல் வேண்டும். நீதிவான் சாட்சிக்காரர் அவ்வாறு விரும்பினால் அவர் செய்த ஆரம்பக்கூற்றுக்கு அத்தகைய சேர்த்தல்களை அல்லது மாற்றங்களைச் செய்வதற்கு அனுமதித்தல் வேண்டும். அத்தகைய சேர்த்தல் அல்லது மாற்றம் ஒவ்வொன்றும் பதியப்படுதல் வேண்டும்.

(ஆ) நீதிவான், சாட்சிக்காரர் குற்றஞ்சாட்டப்பட்டவரால் அல்லது அவரது வழக்குரைப்பவரால் ஏதேனும் குறுக்குவிசாரணை செய்யப்படுவதனை அனுமதித்தலாகாது. ஆனால் நீதிவான், புலனாய்வின் பொழுது சாட்சிக்காரரால் செய்யப்பட்ட கூற்றி லிருந்து எழுகின்ற ஏதேனும் விடயம்பற்றி அல்லது அவரது ஆரம்பக் கூற்றுக்கான எவையேனும் சேர்த்தல்களை அல்லது மாற்றங்களைப் பற்றி, அவ்வாறு ஏதேனும் இருப்பின் குற்றஞ் சாட்டப்பட்டவரால் அல்லது அவரது வழக்குரைப்பவரால் தேவைப்படுத்தப்பட்ட ஏதேனும் விளக்கத்தைச் சாட்சிக்காரரிடம் கேட்கலாம் என்பதுடன் அத்தகைய ஏதேனும் விடயம் பற்றி நீதிவான் தாமே தேவைப்படுத்தக்கூடிய ஏதேனும் விளக்கத்தைச் சாட்சிக்காரரிடம் கேட்கலாம். அவ்வாறு செய்யப்பட்ட விளக்கம் ஒவ்வொன்றும் பதிவு செய்யப்படுதல் வேண்டும் :

ஆயினும், பொலிசுக்குச் செய்யப்பட்ட சாட்சியொருவரின் கூற்றில் அடங்கியுள்ள விடயத்தின் தன்மையைக் கருத்திற் கொண்டு வழக்குத்தொடுநர், குற்றஞ்சாட்டப்பட்டவரால் அல்லது அவரது வழக்குரைப்பவரால் குறுக்குவிசாரணை செய்யப்படு வதற்காகச் சாட்சிக்காரரை முன்நிறுத்தலாம்.

(4) நீதிவான் அதன்பின்னர் புலனாய்வின்போது சாட்சிக்கார ரால் நீதிமன்றத்திற்குச் செய்யப்பட்ட கூற்றினதும் (2) ஆம் உட்பிரிவின் கீழ் அவரால் தரப்பட்ட விளக்கங்களினதும், அவ்வாறு எவையேனுமிருப்பின், (3) ஆம் உட்பிரிவின் கீழ் அவரால் அவரது ஆரம்பக் கூற்றுக்குச் செய்யப்பட்ட சேர்த்தல் களினதும் அல்லது மாற்றங்களினதும், அவ்வாறு எவையுமிருப் பின், செம்மையை உறுதிப்படுத்தி சாட்சிக்காரரால் நீதிமன்றத் திற்கு செய்யப்பட்ட கூற்றை சாட்சிக்காரருக்கு வாசித்தல் அல்லது

6      2013 ஆம் ஆண்டின் 2 ஆம் இலக்க, குற்றவியல்  
நடவடிக்கைமுறை சட்டக்கோவை  
(விசேட ஏற்பாடுகள்) சட்டம்

வாசிக்கச் செய்வித்தல் வேண்டும் என்பதுடன் பதிவுசெய்யப்பட்ட விடயங்களின் உண்மையை சத்தியஞ் செய்யுமாறு அல்லது உறுதியுரை செய்யுமாறு சாட்சிக்காரரைத் தேவைப்படுத்துதலும் வேண்டும்.

(5) (அ) மறுபுறத்தில் சாட்சிக்காரர் (1) ஆம் உட்பிரிவின் கீழ் அவரிடம் செய்யப்பட்ட விசாரணையொன்றுக்கு மறுமொழியாக, கூற்று அதன் முழுமையில் அல்லது பகுதியளவில் தாம் பொலிசுக்கு கூறியிருந்ததன் செம்மையான பதிவொன்றல்ல எனக் கூறுவாராயின் நீதிவான், தவறு தொடர்பிலான சூழ்நிலைகளின் விபர விளக்கமொன்றைக் கொடுப்பதற்கு அல்லது விடயத்திற் கேற்ப சாட்சிக்காரர் செய்ய விரும்பக்கூடியவாறான அத்தகைய சேர்த்தல்களை அல்லது மாற்றங்களைச் செய்வதற்குச் சாட்சிக்காரரை அனுமதித்தல் வேண்டும்.

(ஆ) நீதிவான், குற்றஞ்சாட்டப்பட்டவரால் அல்லது அவரது வழக்குரைப்பவரால் சாட்சிக்காரர் குறுக்குவிசாரணை எதுவும் செய்யப்படுவதனை அனுமதித்தலாகாது, ஆனால், சாட்சிக்காரரால் தரப்பட்ட விபர விளக்கத்திலிருந்து அல்லது செய்யப்பட்ட சேர்த்தல்களில் அல்லது மாற்றங்களிலிருந்து எழுகின்ற ஏதேனும் விடயம்பற்றிக் குற்றஞ்சாட்டப்பட்டவரால் அல்லது அவரது வழக்குரைப்பவரால் தேவைப்படுத்தப்பட்ட ஏதேனும் விளக்கத்தை நீதிவான் சாட்சிக்காரரிடம் கேட்கலாம் அல்லது அத்தகைய விடயம்பற்றி நீதிவான் தாமே தேவைப்படுத்தக்கூடிய ஏதேனும் விளக்கத்தைச் சாட்சிக்காரரிடம் கேட்கலாம்:

ஆயினும், சாட்சிக்காரர் ஒருவரால் பொலிசுக்கு அளிக்கப்பட்ட கூற்றில் அடங்கியுள்ள விடயத்தின் தன்மையைக் கருத்திற் கொண்டு வழக்குத்தொடுநர், குற்றஞ்சாட்டப்பட்டவரால் அல்லது அவரது வழக்குரைப்பவரால் குறுக்கு விசாரணை செய்யப்படுவதற்காகச் சாட்சிக்காரரை முன்நிறுத்தலாம்.

(இ) நீதிவான் (அ) என்னும் பந்தியின்கீழ் சாட்சிக்காரரால் தரப்பட்ட விபர விளக்கத்தையும் அல்லது செய்யப்பட்ட சேர்த்தல்களையும் அல்லது மாற்றங்களையும், (ஆ) என்னும் பந்தியின்கீழ் தரப்பட்ட எவையேனும் விளக்கங்களையும் பதிவுசெய்தல்

**2013 ஆம் ஆண்டின் 2 ஆம் இலக்க, குற்றவியல் 7  
நடவடிக்கைமுறை சட்டக்கோவை  
(விசேட ஏற்பாடுகள்) சட்டம்**

வேண்டுமென்பதுடன் அவற்றைச் சாட்சிக்காரருக்கு வாசித்தலும் அல்லது வாசிக்கச் செய்வித்தலும் வேண்டும். அத்துடன் அவ் வாறு பதிவுசெய்யப்பட்ட விடயங்களின் உண்மையைச் சத்தியஞ் செய்யுமாறு அல்லது உறுதியுரை செய்யுமாறு சாட்சிக்காரரைத் தேவைப்படுத்துதலும் வேண்டும்.

(6) குற்றஞ்சாட்டப்பட்டவருக்கெதிராக சாட்சிக்காரரொருவரை முன்னிறுத்துவதற்கு முன்னர், நீதிவான், புலனாய்வின்போது அந்தச் சாட்சிக்காரரால் பொலிசுக்கு அளிக்கப்பட்ட கூற்றைத் திறந்த நீதிமன்றத்தில் பார்வையிடுவதற்கு குற்றஞ்சாட்டப் பட்டவரை அல்லது அவரது வழக்குரைப்பவரை அனுமதித்தல் வேண்டும்.

(7) நீதிவான், புலனாய்வின்போது சாட்சிக்காரரால் பொலிசுக்கு அளிக்கப்பட்ட கூற்றின் சான்றுபடுத்தப்பட்ட பிரதியொன்றை ஒப்பமிடுதலும் சாட்சிக்காரரை ஒப்பமிடச் செய்தலும் வேண்டும் என்பதுடன், அதனைக் கோப்பிடச் செய்வித்தலும் வேண்டும். அவ்வாறு கோப்பிடப்பட்ட பிரதி எல்லா நோக்கங்களுக்காகவும் விசாரணைப் பதிவேட்டின் ஒரு பாகமாக அமைதல் வேண்டும்.

(8) நீதிவான் நிபுண சாட்சிக்காரர் ஒருவரையோ அல்லது பொலிசு அலுவலர் ஒருவரையோ கட்டளைவிட்டழைத்தலாகாது. ஆனால், விடயத்துக்கேற்ப அத்தகைய நிபுணச் சாட்சிக்காரரின் அறிக்கையை அல்லது அத்தகைய பொலிசு அலுவலரின் சத்தியக்கடதாசியை முன்வைக்கச் செய்வித்தலும் கோப்பிடச் செய்வித்தலும் வேண்டும் :

ஆயின், நீதிவான் பதியப்படவேண்டிய காரணங்களுக்காகவும், நிபுணச் சாட்சிக்காரர் ஒருவரின் விடயத்திலும் சட்டத்துறைத் தலைமையதிபதியின் முன்சம்மதத்துடன் பரிசீலனைக்கென நீதிமன்றத்தில் சமூகமாயிருக்குமாறு நிபுணச் சாட்சிக்காரர் அல்லது பொலிசு அலுவலர் ஒருவரை ஆணையிட்டழைக்கலாம்.

(9) நிபுணச் சாட்சிக்காரர் அல்லது பொலிசு அலுவலர் ஒருவர் (8) ஆம் உட்பிரிவின்கீழ் அவருக்கு வழங்கப்பட்ட அழைப்பாணைக்கு மறுமொழியாக நீதிமன்றத்தில் தோன்றுமிடத்து நீதிவான் அத்தகைய நிபுணச் சாட்சிக்காரர் அல்லது பொலிசு



8      2013 ஆம் ஆண்டின் 2 ஆம் இலக்க, குற்றவியல்  
நடவடிக்கைமுறை சட்டக்கோவை  
(விசேட ஏற்பாடுகள்) சட்டம்

அலுவலர் குற்றஞ்சாட்டப்பட்டவரால் அல்லது அவரது வழக்கு ரைப்பவரால் குறுக்குவிசாரணை செய்யப்பட அனுமதித்த லாகாது. ஆனால், விடயத்திற்கேற்ப நிபுணச் சாட்சிக்காரரின் அறிக்கையினின்று அல்லது பொலிசு அலுவலரின் சத்தியக்கடதாசியினின்று அல்லது விடயத்திற்கேற்ப அத்தகைய நிபுணச் சாட்சிக்காரரின் அல்லது பொலிசு அலுவலரின் பரிசோதனையினின்றும் ஏதேனும் விடயம் பற்றிய குற்றஞ் சாட்டப்பட்டவரால் அல்லது அவரது வழக்குரைப்பவரால் தேவைப்படுத்தப்பட்ட எவையேனும் விளக்கங்களை அத்தகைய நிபுணச் சாட்சிக்காரரிடம் அல்லது பொலிசு அலுவலரிடம் கேட்கலாம் என்பதுடன், அத்தகைய ஏதேனும் விடயம்பற்றி நீதிவான் தாமே தேவைப்படுத்தக்கூடிய ஏதேனும் விளக்கத்தைச் சாட்சிக்காரரிடம் கேட்கலாம், அவ்வாறு செய்யப்படும் விளக்கம் ஒவ்வொன்றும் பதியப்படுதல் வேண்டும்.

(10) நிபுணச் சாட்சிக்காரர் அல்லது பொலிசு அலுவலர் ஒருவரால் செய்யப்பட்ட கூற்றொன்றும் இப்பிரிவின் கீழ் குறுக்குவிசாரணைக்கென முன்நிறுத்தப்பட்ட சாட்சிக்காரர் ஒருவரால் செய்யப்பட்ட சத்தியத்தின்மீதான வாக்குமூலமும் (14 ஆம் அத்தியாயமான) சான்றுக் கட்டளைச்சட்டத்தின் 33 ஆம் பிரிவின் நியதிகளின்படி சாட்சியத்தில் ஏல்தகவுடையதாகக் கருதப்படுதல் வேண்டும்.

(11) (அ) குற்றஞ்சாட்டப்பட்டவர் -

- (i) தலைமறைவாக இருக்குமிடத்து அல்லது நாட்டைவிட்டுச் சென்றிருக்குமிடத்து ; அல்லது
- (ii) சுகவீனம்காரணமாக நீதிமன்றத்திற்குச் சமுகமளிக்க, முடியாதிருக்குமிடத்து அல்லது அங்கு தொடர்ந்திருக்க முடியாதிருக்குமிடத்து அத்துடன் அவர் இல்லாமலேயே ஒன்றில் விசாரணையைத் தொடங்குவதற்கு அல்லது தொடர்ந்து நடத்துவதற்கு சம்மதமளித்திருக்குமிடத்தும், அத்தகைய விசாரணை அவருக்குப் பங்கமெதுவுமின்றி தொடங்கப்படலாம் அல்லது தொடர்ந்து நடத்தப்படலாம் ; அல்லது

**2013 ஆம் ஆண்டின் 2 ஆம் இலக்க, குற்றவியல் 9  
நடவடிக்கைமுறை சட்டக்கோவை  
(விசேட ஏற்பாடுகள்) சட்டம்**

(iii) நீதிமன்றத்தில் அவரது நடத்தை காரணமாக விசாரணையின் முன்னேற்றத்தை தடைசெய்யுமிடத்து அல்லது தடுக்குமிடத்து, நீதிவான் இந்நிகழ்வுகளையிட்டுத் திருப்திப்படுவாராயின் குற்றஞ்சாட்டப் பட்டவர் இல்லாமலேயே விசாரணையைத் தொடங்கலாம், தொடரலாம் அல்லது தொடர்ந்து நடத்தலாம்.

(ஆ) சட்டத்தரணியொருவர், சமூகமளிக்காத அத்தகைய குற்றஞ்சாட்டப்பட்டவருக்காகத் தோன்றலாம்.

(இ) மேல்நீதிமன்றத்தில் குற்றப்பகர்வொன்றின் மீது விசாரணையொன்று இருக்குமிடத்து குற்றஞ்சாட்டப் பட்டவர் மேல்நீதிமன்றத்தில் சமூகமாயிருப்பினுஞ்சரி இல்லாவிடினுஞ்சரி, 1979 ஆம் ஆண்டின் 15 ஆம் இலக்க, குற்றவியல் நடவடிக்கைமுறைச் சட்டக்கோவைச் சட்டத்தின் 416 ஆம் பிரிவு பதிவுசெய்யப்பட்ட சத்தியத்தின்மீதான வாக்குமூலம் ஏற்படையதாதலாகாது என்பதைத் தவிர இயலுமானவரை விசாரணையானது இச்சட்டத்தின் ஏற்பாடுகளுக்கிணங்க முன்னெடுத்துச் செல்லப்படுதல் வேண்டும்.

(12) புலனாய்வின்போது சாட்சிக்காரர் ஒருவரால் பொலிசுக்குச் செய்யப்பட்ட கூற்று, (3) ஆம் உட்பிரிவின் கீழ் பதிவு செய்யப்பட்ட விளக்கங்கள், எவையுமிருப்பின் அல்லது (4) ஆம் உட்பிரிவின் கீழ் செய்யப்பட்ட சேர்த்தல்கள் மாற்றங்கள், விளக்கங்கள் அல்லது (5) ஆம் உட்பிரிவின் கீழ்க் கொடுக்கப்பட்டதும் பதிவுசெய்யப்பட்டதுமான விளக்க விபரம் என்பவற்றுடன் சேர்த்து இச்சட்டத்தின் நோக்கங்களுக்காக அந்தச் சாட்சிக்காரரின் சத்தியத்தின் மீதான வாக்குமூலமாகக் கருதப்படுதல் வேண்டும்.

(13) விசாரணையில் குற்றஞ்சாட்டப்பட்டவருக்கெதிராக முன்னிறுத்தப்பட்ட சாட்சிக்காரர் ஒவ்வொருவரும் சட்டத்தரணியொருவரால் பிரதிநிதித்துவப்படுத்தப்படுவதற்கு உரித்துடைய வராதல் வேண்டும்.

10      2013 ஆம் ஆண்டின் 2 ஆம் இலக்க, குற்றவியல்  
நடவடிக்கைமுறை சட்டக்கோவை  
(விசேட ஏற்பாடுகள்) சட்டம்

(14) மேலே தரப்பட்ட நடவடிக்கைமுறை முடிவுற்றதன் பின்னர், வழக்கு 1979 ஆம் ஆண்டின் 15 ஆம் இலக்க, குற்றவியல் நடவடிக்கைமுறைச் சட்டக்கோவைச் சட்டத்தின் 153 ஆம் பிரிவிற்கிணங்கக் கையாளப்படவேண்டுமென நீதிவான் கருதாவிடில் நீதிவான், குற்றச்சாட்டை, குற்றஞ்சாட்டப்பட்டவருக்கு வாசித்து அதன் இயல்பைச் சாதாரண மொழியில் விளங்கப் படுத்துதலும் அத்துடன் சாட்சிகளை அழைப்பதற்கும் அவர் அவ்வாறு விரும்பினால் தமது சார்பில் சாட்சியமளிப்பதற்கு மான உரிமையொன்று அவருக்குண்டு என அவருக்கு அறிவித்தலும் வேண்டும்.

(15) 1979 ஆம் ஆண்டின் 15 ஆம் இலக்க, குற்றவியல் நடவடிக்கைமுறைச் சட்டக்கோவைச் சட்டத்தின் அத்தியாயம் XV இன் ஏற்பாடுகள் இச்சட்டத்தின் ஏற்பாடுகளின்கீழ் நபாத்தப் படும் ஏதேனும் பூர்வாங்க விசாரணைக்கு ஏற்றமாற்றங்களுடன் ஏற்புடைத்தாதல் வேண்டும்.

சட்டத்தின்  
காலவெல்லை.

7.(1) இச்சட்டத்தின் ஏற்பாடுகள் இச்சட்டம் நடைமுறைக்குவரும் தேதியிலிருந்து தொடங்குகின்ற இரு ஆண்டுகளைக் கொண்டவொரு காலப்பகுதிக்கு நடைமுறையிலிருத்தல் வேண்டும்.

(2) அமைச்சர், இச்சட்டம் நடைமுறைக்குவரும் காலப்பகுதி முடிவுறுவதற்கு முன்னர் ஒரு மாதத்திற்குட்பட்ட ஏதேனும் நேரத்தில் வர்த்தமானியில் வெளியிடப்பட்ட கட்டளையினால் இச்சட்டத்தின் மேலதிக செயற்பாட்டை மேலும் ஒரு காலப்பகுதிக்கு நீடிக்கலாம் ; ஆயின், எவ்வாறாயினும் ஏதேனும் அத்தகைய நீடிப்பின் கூட்டுமொத்தக் காலப்பகுதி அவ்வாறு அளிக்கப்பட்ட ஏதேனும் நீடிப்பின் தேதியிலிருந்து இரண்டு ஆண்டுகளை விஞ்சுதலாகாது.

(3) இரண்டாம் உட்பிரிவின் கீழ் ஆக்கப்பட்ட கட்டளை அமைச்சரின் கையெழுத்து அதில் பொறிக்கப்படும்போது நடைமுறையிலிருத்தல் வேண்டும் என்பதுடன் அத்தகைய கட்டளை ஒவ்வொன்றும் வர்த்தமானியில் வெளியிடப்படுதலும் வேண்டும்.

(4) மூன்றாம் உட்பிரிவின் கீழ் ஆக்கப்பட்ட கட்டளை ஒவ்வொன்றும் அத்தகைய கட்டளை வர்த்தமானியில் வெளியிடப்பட்ட தேதியிலிருந்து மூன்று மாதங்களைக்கொண்ட காலப்பகுதிக்குள் பாராளுமன்றத்தில் முன்வைக்கப்படுதல் வேண்டும்.

**2013 ஆம் ஆண்டின் 2 ஆம் இலக்க, குற்றவியல் 11**  
**நடவடிக்கைமுறை சட்டக்கோவை**  
**(விசேட ஏற்பாடுகள்) சட்டம்**

(5) கட்டளை எத்தேதியில் பாராளுமன்றத்தில் அங்கீகரிக்கப் பட்டதோ அத்தேதியைப் பற்றிய அறிவிப்பு வர்த்தமானியில் வெளியிடப்படுதல் வேண்டும்.

8. இரண்டாயிரத்தொன்பதாம் ஆண்டு மே 31 ஆந் தேதியன்று தொடங்குகின்றதும் இச்சட்டம் நடைமுறைக்குவரும் தேதியன்று முடிவடைகின்றதுமான காலப்பகுதியின்போது, 2007 ஆம் ஆண்டின் 42 ஆம் இலக்க, குற்றவியல் நடவடிக்கைமுறை (விசேட ஏற்பாடுகள்) சட்டத்தினால் அல்லது அதன் கீழ் ஏதேனும் தத்துவம், கடமை அல்லது பணி எந்த ஆளுக்குக் குறித்தளிக்கப் பட்டதோ அந்த எவரேனும் ஆளினால் அத்தகைய தத்துவம், கடமை அல்லது பணி பிரயோகிக்கப்பட்டவிடத்து, புரியப் பட்டவிடத்து அல்லது நிறைவேற்றப்பட்டவிடத்து, அவ்வாறு பிரயோகிக்கப்பட்ட, புரியப்பட்ட அல்லது நிறைவேற்றப்பட்ட அத்தகைய தத்துவம், கடமை அல்லது பணி, சொல்லப்பட்ட 2007 ஆம் ஆண்டின் 42 ஆம் இலக்க, குற்றவியல் நடவடிக்கைமுறை (விசேட ஏற்பாடுகள்) சட்டத்தின் ஏற்பாடுகள் அக்காலப்பகுதியின்போது நடைமுறையிலிருக்க வில்லையென்பது எவ்வாறியிருப்பினும், அத்தகைய காலப்பகுதியின்போது சொல்லப்பட்ட சட்டம் நடைமுறையில் இருந்ததென்றாற்போன்று, செல்லுபடியான முறையில் பிரயோகிக்கப்பட்டதாகவும், புரியப்பட்டதாகவும் அல்லது நிறைவேற்றப்பட்டதாகவும் கருதப்படுதல் வேண்டும்.

செல்லுபடியாகுதல்.

ஆயின், இப்பிரிவின் மேற்சொல்லப்பட்ட ஏற்பாடுகள் எக் காலப்பகுதியின்போது சொல்லப்பட்ட சட்டமானது நடைமுறையில் இருப்பதாக அவ்வாறு கருதப்படுமோ அக்காலப்பகுதியின்போது ஆக்கப்பட்ட ஏதேனும் தடுப்புக்காவல் தொடர்பில் ஏதேனும் நீதிமன்றத்தால் ஆக்கப்பட்ட ஏதேனும் தீர்மானம் அல்லது கட்டளையைப் பாதித்தல் ஆகாது.

9. இச்சட்டத்தின் சிங்கள, தமிழ் உரைகளுக்கிடையே ஏதேனும் ஒவ்வாமை ஏற்படும் பட்சத்தில், சிங்கள உரையே மேலோங்கி நின்றல் வேண்டும்.

ஒவ்வாமை ஏற்படும் பட்சத்தில் சிங்கள உரை மேலோங்கி நின்றல்.

12 **2013 ஆம் ஆண்டின் 2 ஆம் இலக்க, குற்றவியல்  
நடவடிக்கைமுறை சட்டக்கோவை  
(விசேட ஏற்பாடுகள்) சட்டம்**

**அட்டவணை**

(பிரிவு 2)

*நிறை I*

*நிறை II*

- |     |  |                                   |
|-----|--|-----------------------------------|
| 1.  | அட்டவணையில் தரப்பட்டுள்ள தவறொன்றுக்கு உடந்தையளிக்கப்பட்ட செயல் புரியப்படின்.                     | பிரிவு 102 - தண்டனைச் சட்டக்கோவை. |
| 2.  | அட்டவணையில் தரப்பட்டுள்ள ஏதேனும் தவறொன்றுக்கு உடந்தையளிக்க அல்லது தவறைப் புரிய சூழ்ச்சி செய்தல். | பிரிவு 113ஆ-தண்டனைச் சட்டக்கோவை.  |
| 3.  | கொலை.  | பிரிவு 296 - தண்டனைச் சட்டக்கோவை. |
| 4.  | கொலையாகாத குற்றமுடைய மரணம்.  | பிரிவு 297 - தண்டனைச் சட்டக்கோவை. |
| 5.  | கொலை முயற்சி.  | பிரிவு 300 - தண்டனைச் சட்டக்கோவை. |
| 6.  | கொலை புரிவதற்காக ஆட்கவர்தல் அல்லது ஆட்கடத்தல்.   | பிரிவு 355 - தண்டனைச் சட்டக்கோவை. |
| 7.  | ஆளொருவரை தவறாக அடைத்து வைக்கும் உளக்கருத்துடன் ஆட்கவர்தல் அல்லது ஆட்கடத்தல்.                     | பிரிவு 356 - தண்டனைச் சட்டக்கோவை. |
| 8.  | ஆளொருவரை முறைகேடாக சுடுங்காயத்திற்கு உட்படுத்தும் உளக்கருத்துடன் ஆட்கவர்தல் அல்லது ஆட்கடத்தல்.   | பிரிவு 358 - தண்டனைச் சட்டக்கோவை. |
| 9.  | கவர்ந்து செல்லப்பட்ட ஆளை மறைத்துவைத்தல் அல்லது அடைத்துவைத்தல்.                                   | பிரிவு 359 - தண்டனைச் சட்டக்கோவை. |
| 10. | சுற்பழிப்பு.   | பிரிவு 364 - தண்டனைச் சட்டக்கோவை. |
| 11. | மரணத்தை ஏற்படுத்துவதற்கு ஏற்பாடு முதலியன செய்துவிட்டு புரியப்படும் திருட்டு.                     | பிரிவு 371 - தண்டனைச் சட்டக்கோவை. |
| 12. | மரணம் அல்லது சுடுங்காயம் விளைவிக்கும் முயற்சியில் கொள்ளை.  | பிரிவு 383 - தண்டனைச் சட்டக்கோவை. |

**2013 ஆம் ஆண்டின் 2 ஆம் இலக்க, குற்றவியல் 13**  
**நடவடிக்கைமுறை சட்டக்கோவை**  
**(விசேட ஏற்பாடுகள்) சட்டம்**

13. மரணம் விளைவிக்கக்கூடிய ஆயுதத் தாங்கிய படுகொலை முயற்சி. பிரிவு 384 - தண்டனைச் சட்டக்கோவை.
14. மேற்கூறப்பட்ட எவையேனும் தவறுகளைப் புரியும்முயற்சி. பிரிவு 490 - தண்டனைச் சட்டக்கோவை.
15. வெடிபொருட்களை, தீங்குவிளைவிக்கும் ஆயுதம் ஒன்றை அல்லது துவக்கொன்றைப் பயன்படுத்திப் புரியப்படும் தவறு. வெடிபொருட்கள் என்பது (183 ஆம் அத்தியாயமான) வெடிபொருட்கள் சட்டத்தில் வரைவிலக்கணப் படுத்தப்பட்டவாறு தீங்கு விளைவிக்கும் ஆயுதம் ; 1966 ஆம் ஆண்டின் 18ஆம் இலக்க, தீங்கு விளைவிக்கும் ஆயுதங்கள் சட்டத்தில் வரைவிலக்கணப் படுத்தப்பட்டவாறு அத்துடன் துவக்கு என்பது, (182 ஆம் அத்தியாயமான) சுடுபடைக் கலங்கள் சட்டளைச்சட்டத்தில் வரைவிலக்கணப் படுத்தப்பட்டவாறு :

---

பாராளுமன்றத்தின் சட்டமூலங்களினதும் சட்டங்களினதும் தமிழ்ப் பிரதிகளின் வருடாந்த சந்தா (உள்நாடு) ரூபா 1,387 : (வெளிநாடு) ரூபா 1,849 : ஒவ்வோராண்டும் திசெம்பர் மாதம் 15 ஆந் தேதிக்கு முன் எதிர்வரும் ஆண்டுக்கான சந்தாப்பணம் அத்தியட்சகர், அரசாங்க வெளியீட்டலுவலகம், அரசாங்க தகவல் திணைக்களம், இல. 163, கிருலபனை மாவத்தை, பொல்டேஹன் கொடை, கொழும்பு 05 என்ற விலாசத்திற்கு அனுப்பப்பட வேண்டும்